

# PARLAMENT EWROPEW

2004



2009

*Dokument ta' Sessjoni*

FINALI  
**A6-0148/2007**

18.4.2007

**\***

## **RAPPORT**

dwar proposta għal direttiva tal-Kunsill li timmodifika d-Direttiva 92/84/KEE  
dwar l-approssimazzjoni tar-rati tat-taxxa tas-sisa fuq l-alkohol u x-xorb  
alkoholiku  
(COM(2006)0486 – C6-0319/2006 – 2006/0165(CNS))

Kumitat għall-Affarijiet Ekonomici u Monetarji

Rapporteur: Astrid Lulling

***Tifsira tas-simboli użati***

- \* Proċedura ta' konsultazzjoni  
*maġġoranza tal-voti mitfugħa*
- \*\*I Proċedura ta' koperazzjoni (l-ewwel qari)  
*maġġoranza tal-voti mitfugħa*
- \*\*II Proċedura ta' koperazzjoni (it-tieni qari)  
*maġġoranza tal-voti mitfugħa, sabiex tiġi approvata l-pożizzjoni komuni*  
*maġġoranza tal-Membri kollha tal-Parlament, sabiex tiġi miċħuda jew emendata l-pożizzjoni komuni*
- \*\*\* Proċedura ta' kunsens  
*maġġoranza tal-Membri kollha tal-Parlament, apparti fil-każi msemmija fl-Artikoli 105, 107, 161 u 300 tat-Trattat KE u fl-Artikolu 7 tat-Trattat UE*
- \*\*\*I Proċedura ta' kodeċiżjoni (l-ewwel qari)  
*maġġoranza tal-voti mitfugħa*
- \*\*\*II Proċedura ta' kodeċiżjoni (it-tieni qari)  
*maġġoranza tal-voti mitfugħa, sabiex tiġi approvata l-pożizzjoni komuni*  
*maġġoranza tal-Membri kollha tal-Parlament, sabiex tiġi miċħuda jew emendata l-pożizzjoni komuni*
- \*\*\*III Proċedura ta' kodeċiżjoni (it-tielet qari)  
*maġġoranza tal-voti mitfugħa, sabiex jiġi approvat it-test kongunt*

(It-tip ta' proċedura jiddependi mill-bażi legali proposta mill-Kummissjoni.)

***Emendi għal test legiżlattiv***

Fl-emendi li jsiru mill-Parlament, it-test emendat huwa indikat b' tipa ***qawwija korsiva***. Test *korsiv normal* huwa indikazzjoni għas-servizzi tekniċi li turi partijiet tat-test legiżlattiv li għalihom qed tkun proposta korrezzjoni bl-iskop li tgħin fil-preparazzjoni tat-test finali (pereżempju, żbalji ovvjji jew nuqqasijiet f'verżjoni lingwistika minnhom). Il-korrezzjonijiet proposti huma suġġetti għall-qbil tas-servizzi tekniċi involuti.

## WERREJ

### Paġna

ABBOZZ TA' RIŻOLUZZJONI LEGIŻLATTIVA TAL-PARLAMENT EWROPEW.....	5
NOTA SPJEGATTIVA .....	13
PROCĊEDURA .....	16



## ABBOZZ TA' RIŻOLUZZJONI LEGIŻLATTIVA TAL-PARLAMENT EWROPEW

dwar il-proposta għal direttiva tal-Kunsill li timmodifika d-direttiva 92/84/KEE dwar l-approssimazzjoni tar-rati tat-taxxa tas-sisa fuq l-alkohol u x-xorb alkoholiku (COM(2006)0486 – C6-0319/2006 – 2006/0165(CNS))

### (Proċedura ta' konsultazzjoni)

*Il-Parlament Ewropew,*

- Wara li kkunsidra l-proposta tal-Kummissjoni lill-Kunsill (COM(2006)0486)<sup>1</sup>,
  - wara li kkunsidra l-Artikolu 93 tat-Trattat KE, skond liema artikolu gie kkonsultat mill-Kunsill (C6-0319/2006),
  - wara li kkunsidra l-Artikolu 51 tar-Regoli ta' Proċedura tiegħu,
  - wara li kkunsidra r-rapport tal- Kumitat għall-Affarijiet Ekonomiċi u Monetarji (A6-0148/2007),
1. Japprova l-proposta tal-Kummissjoni kif emendata;
  2. Jistieden lill-Kummissjoni sabiex tbiddel il-proposta tagħha f'dan is-sens, skond l-Artikolu 250 (2) tat-Trattat KE;
  3. Jistieden lill-Kunsill sabiex jinfurmah jekk ikollu l-ħsieb li jitbiegħed mit-test approvat mill-Parlament;
  4. Jitlob lill-Kunsill sabiex jikkonsultah mill-ġdid jekk ikollu l-ħsieb li jimmodifika l-proposta tal-Kummissjoni b'mod sostanzjali;
  5. Jagħti istruzzjonijiet lill-President tiegħu sabiex jgħaddi l-pożizzjoni tal-Parlament lill-Kunsill u lill-Kummissjoni.

Test propost mill-Kummissjoni

Emendi tal-Parlament

Emenda 1  
PREMESSA 4

***(4) Dawn il-konsultazzjonijiet wasslu għat-tieni rapport tal-Kummissjoni, li gie ppreżentat fis-26 ta' Mejju 2004. Ir-rapport ikkonkluda li hija meħtieġa aktar konverġenza fir-rati tat-taxxi tas-sisa fl-Istati Membri differenti, biex tassigura li***

***Imħassar***

<sup>1</sup> Għadha mhix ippubblikata fil-Ġurnal Uffiċjali

*s-suq intern jiffunzjona kif xieraq, b'mod partikolari fir-rigward tal-potenzjal ghat-tghawwiġ fil-kompetizzjoni u l-frodi.*

Emenda 2  
PREMESSA 4 a (ġdida)

*(4a) L-aktar mod effettiv biex tinkiseb approssimazzjoni fir-rati tat-taxxi tas-sisa fuq xorb alkoholiku hija l-kompetizzjoni fiskali u l-aħjar mod biex din tkun inkuraġġuta huwa l-moviment liberu u minghajr ostakoli, anzi ffaċilitat, ta' dawn il-prodotti 'lhinn mill-fruntieri interni ta' l-Unjoni Ewropea hekk li t-taxxi jiġu miġbura biss fil-post tal-bejgħ.*

*Ġustifikazzjoni*

*Il-kompetizzjoni fiskali hija tajba għall-konsumatur u għall-ekonomija Ewropea. Din tkun tista' ssir realtà biss jekk is-suq waħdieni jkun kapaċi jaġixxi bil-forza tiegħu kollha u bla xkiel kif maħsub fit-trattati tat-twaqqif tiegħu. Dan huwa wieħed mid-drittijiet fundamentali li ċ-ċittadini tagħna qegħdin jistennew.*

Emenda 3  
PREMESSA 5

*(5) F'dan ir-rigward, huwa meħtieġ li jkun hemm kumpens għal waqgħa fil-valur reali tar-rati minimi tal-Komunità ghat-taxxa tas-sisa fuq l-alkoħol u x-xarbiet alkoholiċi. Għalhekk ir-rati minimi għandhom jiġu miżjuda skond l-inflazzjoni.*

*Imħassar*

Emenda 4  
PREMESSA 6

*(6) Biex jittaffew id-diffikultajiet li jistgħu jiltaqgħu magħhom dawk l-Istati Membri li jkunu meħtieġa li jżidu sostanzjalment ir-rati nazzjonali tagħhom biex jintlahqu r-rati minimi l-ġodda, huwa xieraq li*

*Imħassar*

*jkunu previsti perjodi ta' tranzizzjoni.*

Emenda 5  
PREMESSA 7

***(7) Huwa wkoll mehtieġ li l-proċedura ta' evalwazzjoni regolari ssir aktar flessibbli u anqas ikkumplikata, u li tinbidel il-frekwenza ta' kull kemm issir din l-evalwazzjoni. Il-perjodu preżenti ta' sentejn huwa qasir wisq biex it-tibdil fil-leġislazzjoni ta' l-Istati Membri tiġi evalwata kif jixraq. L-evalwazzjonijiet għandhom isiru kull erba' snin.***

***Imhassar***

Emenda 6  
Premessa 7 a (ġdida)

***(7a) L-iffissar tar-rati minimi tat-taxxi tas-sisa fuq xorb alkoholiku bid-Direttiva 92/84/KEE ma wassalx għall-approssimazzjoni ta' dawn ir-rati bejn l-Istati Membri.***

Emenda 7  
Premessa 7 b (ġdida)

***7 b) Approssimazzjoni bhal din ma tkunx tista' tinkiseb jekk mhux billi jiġu ffissati kemm ir-rati minimi u kemm ir-rati massimi permezz ta' kodiċi ta' kondotta li jghin lill-Istati Membri biex iqarrbu r-rati tat-taxxi tas-sisa tagħhom b'rispett għall-prinċipju tas-sussidjarjetà.***

*Ġustifikazzjoni*

*Kulhadd jaqbel li fi ħmistax-il sena ma rnexxilniex nilhqu konverġenza tat-taxxi tas-sisa kif riflessi fil-prezzijiet għall-konsumatur. Ir-raġuni m'hijiex ir-rivalutazzjoni tar-rati minimi*

*imma l-livell estremament għoli u li qiegħed ikompli jiżdied tat-tassazzjoni f'diversi Stati Membri. Biex jintlaħaq l-iskop ta' l-approssimazzjoni tat-tassazzjoni u biex tinkiseb distorsjoni parallela moderata fis-suq intern teħtieg fteħima ġenerali indispensabbli li titlob lill-Istati Membri li għandhom tassazzjoni għolja biex inaqqsu r-rati tat-taxxi tas-sisa.*

Emenda 8  
PREMESSA 7 c (ġdid)

***(7c) L-Istati Membri li jixtiequ jgħollu t-taxxi minimi, pereżempju biex titqies l-inflazzjoni, jistghu jagħmlu dan liberament.***

Emenda 9  
PREMESSA 7 d (ġdid)

***(7d) Uħud mill-Istati Membri ffissaw rati tat-taxxi tas-sisa fuq l-alkohol u x-xorb alkoholiku għal livelli li jitolgħu sa aktar minn għaxar darbiet aktar mir-rati minimi, minkejja li dawn setgħu kienu aġġustati biex titqies l-inflazzjoni.***

Emenda 10  
PREMESSA 7 e (ġdida)

***(7e) Il-livelli minimi attwali tat-taxxi tas-sisa huma inċentiv kbir għall-ekonomija sewda, speċjalment fiż-żewġ Stati Membri li għadhom kif issieħbu, il-Bulgarija u r-Rumanija.***

*Ġustifikazzjoni*

*Il-PGD ivarja ħafna fl-Unjoni Ewropea. Għalhekk il-livelli minimi ta' taxxi tas-sisa jkollhom effetti differenti fi Stati Membri differenti u jkunu ta' piż akbar ħafna għall-konsumaturi ta' pajjiżi bħall-Bulgarija u r-Rumanija. Il-konsegwenza loġika ta' dan hija żieda fl-attività ekonomika sewda.*

Emenda 11  
ARTIKOLU 7 f (ġdid)

***(7f) L-Istati Membri li jibzghu minn distorsjoni tal-kompetittività fis-suq komuni minhabba ż-żieda fil-kummerċ***



*transkonfinali bejn pajjiżhom u Stat Membru ġarr tagħhom li japplika rati ferm aktar baxxi, huma hielsa li jbaxxu r-rati tagħhom.*

Emenda 12  
PREMESSA 7 g (ġdida))

*(7g) Hija kompetenza ta' l-Istati Membri li jiffissaw il-livelli tat-taxxi tas-sisa u m'hemmx hteġa li jiġu preskritti rati minimu ġaladarba m'hemmx rati massimi.*

Emenda 13  
PREMESSA 8

(8) Għalhekk, id-Direttiva 92/84/KEE għandha tiġi *emendata biex taħseb għal dan.*

(8) Għalhekk, id-Direttiva 92/84/KEE għandha tiġi *revokata kollha kemm hi.*

Emenda 14  
ARTIKOLU 1

Artikolu 1, Artikolu 3, paragrafu 1, inċiż 1, u l-Artikoli 4, 6 u 8 (Direttiva 92/84/KEE)

Id-Direttiva 92/84/KEE hi *emendata kif ġej:*

*L-Artikolu 1, Artikolu 3, paragrafu 1, inċiż 1, u l-Artikoli 4, 6 u 8 tad-Direttiva 92/84/KEE) huma revokati.*

*1) L-Artikolu 1 jinbidel b'dan li ġej:*

*«Artikolu 1*

*Mhux iżjed tard mill-1 ta' Jannar 2008, l-Istati Membri għandhom japplikaw ir-rati minimi tat-taxxa tas-sisa skond ir-regoli stabbiliti f'din id-Direttiva.*

*2) Fl-Artikolu 3(1), l-ewwel subparagrafu jinbidel f'dan li ġej::*

*"Mill-1 ta' Jannar 2008, ir-rata minima tat-taxxa tas-sisa fuq l-alkohol u l-alkohol misjub f' xarbiet oħrajn li m'humiex inklużi fl-Artikoli 4, 5 u 6, għandha tkun fissa ta' EUR 720 kull ettolitru ta' alkohol*

pur"

3) L-Artikolu 4 jinbidel b'dan li ġej:

«Artikolu 4

*Mill-1 ta' Jannar 2008, ir-rata minima tat-taxxa tas-sisa fuq prodotti intermedji għandha tkun fissa ta' EUR 59 kull ettolitru tal-prodott.*”

4) L-Artikolu 6 jinbidel b'dan li ġej:

«Artikolu 6

*Mill-1 ta' Jannar 2008 r-rata minima tat-taxxa tas-sisa fuq il-birra għandha tkun iffissata fuq wahda minn dawn ir-rarti, skond il-prodott aħhari:*

*(a) EUR 0.98 kull ettolitru/grad Plato;*

*(a) 2.45 EUR kull ettolitru/grad ta' alkoħol.*”

(5) Jiddaħhal l-Artikolu 7a li ġej:

*Artikolu 7 a*

*B'deroga mill-Artikolu 1, l-Istati Membri li sal-31 ta' Diċembru 2007 kienu jiġbru t-taxxa tas-sisa b'rata li tkun teħtieġ żieda ta' 10% jew aktar biex tilhaq ir-rata minima stabbilita fl-Artikoli 3, 4 u 6, jistgħu jipposponu d-dhul fis-seħh tar-rata minima fuq it-taxxa tas-sisa sa l-1 ta' Jannar 2009. Fejn tkun meħtieġa żieda ta' 20% jew aktar, id-dhul fis-seħh tar-rati minimi tat-taxxa tas-sisa jkun jista' jiġi pospost sa l-1 ta' Jannar 2010.*”

6) L-Artikolu 8 jinbidel b'dan li ġej:

«Artikolu 8

*Kull erba' snin, u għall-ewwel darba mhux aktar tard mill-31 ta' Diċembru 2010, il-Kummissjoni għandha tivverifika r-rati tat-taxxa tas-sisa stabbiliti minn din id-Direttiva. Fejn jixraq, għandha tadotta rapport jew proposta. Il-Kunsill, skond l-Artikolu 93 tat-Trattat, għandhu jadotta l-miżuri meħtieġa.*”

## *Ġustifikazzjoni*

*Madankollu Stati Membri b'livell aktar baxx ta' taxxi tas-sisa denominati fl-EUR jeżistu flimkien ma' Stati li għandhom livell ta' PGD per capita aktar baxx mill-medja u li l-livell tal-pagi tagħhom huma baxx. Barra minn hekk, ta' min jinnota li dawn il-pajjiżi li qed jippruvaw jirkupraw huma obbligati jidhlu fiz-zona ewro malli jikkwalifikaw. Billi d-dhul fiz-zona ewro jimponi rata ta' inflazzjoni baxxa li trid tinzamm b'mod sostenibbli, kull żieda fir-rata tat-taxxi tas-sisa għandha tiġi implimentata mingħajr ma tfixkel il-politika antiinflazzjonista maħsuba biex iżzomm it-tendenza li ma jogħliex il-CPI.*

### Emenda 15 ARTIKOLU 1 a (ġdid)

#### **ARTIKOLU 1 a**

##### ***Kodiċi ta' Kondotta***

***Fuq proposta tal-Kummissjoni, l-Istati Membri għandhom jistabbilixxu mhux aktar tard mill-31 ta' Diċembru 2009 kodiċi ta' kondotta li jiddisponi biex l-Istati Membri li r-rati tat-taxxa tas-sisa tagħhom huma oghla mill-medja ta' l-Unjoni Ewropea jkunu jridu jieħdu miżuri sabiex jiffriżaw ir-rati tas-sisa tagħhom u li jnaqqsuhom gradwalment, skond l-iżviluppi taċ-ċikli ekonomiċi tagħhom.***

***Dawk l-Istati Membri li r-rati tat-taxxi tas-sisa tagħhom huma anqas mill-medja ta' l-Unjoni Ewropea m'għandhomx inaqqsu r-rati tas-sisa tagħhom korrispondenti mal-miżuri ta' l-1 ta' Jannar 2007, imma għandhom jikkunsidraw li jgħollu r-rati tagħhom meta jkun xieraq u skond l-iżviluppi taċ-ċikli ekonomiċi tagħhom.***

***L-implimentazzjoni tal-kodiċi ta' kondotta għandu jerġa' jiġi rivedut l-ewwel darba wara r-raba' sena konsekuttiva ta' l-adozzjoni tiegħu.***

## *Ġustifikazzjoni*

*Ara l-ġustifikazzjoni għall-emenda 14.*

*Artikolu 2*

*Imhassar*

*Traspożizzjoni*

*1. L-Istati Membri ghandhom idahhlu fis-sehh il-ligijiet, ir-regolamenti u d-dispożizzjonijiet amministrattivi neċessarji biex jikkonformaw ma' din id-Direttiva sa' mhux aktar tard mill-31 ta' Diċembru 2007. Ghandhom minghajr dewmien jipprovdu lill-Kummissjoni bit-test ta' dawn id-dispożizzjonijiet u tabella tal-korrelazzjoni bejn dawn id-dispożizzjonijiet u din id-Direttiva*

*Meta l-Istati Membri jadottaw dawn id-dispożizzjonijiet, ghandu jkun fihom referenza ghal din id-Direttiva, jew ikunu akkumpanjati minn tali referenza, fl-okkażjoni tal-pubblikazzjoni ufficjali taghhom. L-Istati Membri ghandhom jistabilixxu kif ghandha ssir din ir-riferenza.*

*2. L-Istati Membri ghandhom jghaddu lill-Kummissjoni t-test tad-dispożizzjonijiet ewlenin tal-liġi nazzjonali li jadottaw fil-qasam kopert minn din id-Direttiva.*

## NOTA SPJEGATTIVA

### 1. Il-kuntest leġislattiv

Fit-8 ta' Settembru 2006 l-Kummissjoni Ewropea adottat proposta għal direttiva biex temenda d-direttiva 92/84/KEE dwar l-approssimazzjoni tar-rati tat-taxxa tas-sisa fuq l-alkoħol u x-xorb alkoħoliku<sup>1</sup>.

Din il-proposta għandha l-iskop li jkun hemm żieda fir-rati minimi ta' taxxa, bl-iskop mistqarr li tingħata kunsiderazzjoni lill-inflazzjoni, u biex jiġi evitat tnaqqis fil-valur reali tar-rati, filwaqt li jinżamm il-livell deċiż mill-Kunsill fl-1992. Ibbażata fuq l-istatistika ta' l-Eurostat dwar r-rata annwali tal-bidliet fl-HICP (indici armonizzati tal-prezzijiet) il-Kummissjoni kkalkulat li r-rata totali ta' inflazzjoni bejn l-1993 u l-2006 kienet madwar 31%.

Prodott	Rata għal kull	Rata minima attwali	Rata minima proposta
Inbid	El	0 €	0 €
Birra	El grad Plato	0,748 €	0,98 €
	jew	jew	jew
	El grad alkoħol	1,87 €	2,45 €
Prodotti intermedji	El	45 €	59 €
Alkoħol	El ta' alkoħol pur	550 €	720 €

Din iż-żieda fir-rata minima tal-birra, ta' l-alkoħol pur u tal-prodotti intermedji tolqot 9 mis-27 Stat Membru li jkollhom iżidu r-rati tat-taxxi tas-sisa tagħhom. L-Istati Membri milqutin huma l-Latvja, Malta, ir-Repubblika Ċeka, il-Ġermanja, il-Lussemburgu, il-Litwanja, Spanja, ir-Rumanija u l-Bulgarija. L-Istati Membri l-oħrajn diġà japplikaw rati li huma anqas mir-rati minimi.

Ċerti Stati Membri, bħar-Renju Unit, l-Irlanda, il-Fillandja u l-Iżvezja japplikaw rati wisq akbar mir-rati minimi. Fil-każ tal-birra pereżempju, ir-rati applikati huma aktar minn 15€ għal kull ettoltru/grad tal-prodott maħdum, imqabblin mar-rata minima ta' 1,87€ li tkun trid tiżdied għal 2,45€ skond il-proposta tal-Kummissjoni.

### 2. L-argumenti tal-Kummissjoni Ewropea

Wiehed mill-argumenti mressqin mill-Kunsill u mill-Kummissjoni biex jizdiedu r-rati minimi tas-sisa fuq l-alkoħol u x-xorb alkoħoliku huwa biex titnaqqas id-distorsjoni tal-kompetizzjoni

<sup>1</sup> COM(2006)0486, 8.9.2006.

u biex tippromwovi s-suq komuni. Il-fatt hu li l-impatt ta' zieda b'hal din tar-rati minimi tkun minima għaliex id-differenza bejn l-Istati Membri tibqa' sinifikattiva.

Argument ieħor imressaq hija l-ġlieda kontra d-distorsjoni tal-kompetizzjoni, li hija marbuta direttament mar-rati differenti bejn Stati Membri ġara ta' xulxin. L-impatt ta' zieda tar-rati minimi ma jbidel xejn minn dan. Pereżempju, il-livell ta' kummerċ transkonfinali bejn ir-Renju Unit u Franza u bejn il-Fillandja u l-Estonja ma jġix effettwat b'zieda tar-rati minimi, billi dawn il-pajjiżi m'humiex milqutin minn dan.

Zieda tar-rati minimi jista' jkollha effett fuq il-kummerċ transkonfinali bejn il-Ġermanja u l-Iżvezja fuq naħa, u d-Danimarka fuq l-oħra, imma dan l-impatt ikun ukoll minimu billi wkoll b'zieda tar-rati fil-Ġermanja, ir-rati Żvedizi jibgħqu xorta waħda seba' darbiet aktar għoljin u r-rati Daniżi tliet darbiet aktar għoljin minn dawk Germaniżi.

### 3. Il-pożizzjoni tar-rapporteur

Wieħed irid jistqarr li d-Direttiva 92/84/KEE li ffissat ir-rati minimi ma rnexxlihiex fi 15-il sena twassal għal tqarrib bejn ir-rati tas-sisa fuq l-alkohol u x-xorb alkoholiku, imma ġara bil-kontra.

B'hekk, is-sisa fuq litru birra ta' 5% atv hija 0,09€ fir-Repubblika Ċeka u f'Malta, waqt li fil-Fillandja hija 1,43€. Għal 70cl ta' nbid mingħajr gass ta' 15% atv fi Franza trid thallas 0,02€ u fl-Irlanda trid thallas 1,91€. Għal 70cl ta' nbid mingħajr gass ta' 15% vol. mass. fi Franza trid thallas 0,06€ u fl-Irlanda trid thallas 3,83€. Għal 70cl ta' nbid mingħajr gass ta' 22% atv fil-Greċja trid thallas 0,31€ u fil-Fillandja trid thallas 4,94€. Fl-aħħarnett, għal 70cl ta' spirtu ta' 40% atv Ċipru jintaxxa 1,68€ u l-Iżvezja 15,41€.

Jekk l-Istati Membri li għadhom sa issa japplikaw ir-rati minimi ta' l-1992 riedu jziduhom, jew biex jevitaw tnaqqis tal-valur reali ta' dawn ir-rati, jew biex ikabbru d-dhul fiskali, dawn setgħu u għadhom liberi biex jagħmlu dan.

Jekk dan ma sarx fil-każ ta' ċerti Stati Membri, wieħed jista' jikkonkludi li l-Istati Membri konċernati, tlieta minnhom qodma u sitta godda, kellhom raġunjet validi biex jimxu kif imxew u dan irid jiġi rrispettat.

L-Istati Membri li ffissaw ir-rati tat-taxxi tas-sisa konċernati għal livelli tabilhaqq oġhla mir-rati minimi u qed jilmentaw minn kummerċ transkonfinali li qed jikber, ma jridux jinjoraw li z-zieda fil-kummerċ transkonfinali permezz tal-moviment hieles ta' prodotti huwa wieħed mill-iskopijiet tas-suq komuni. Il-kompetizzjoni fiskali hija perfettament legittima fis-suq komuni.

M'hemm lok li tingibed il-konkluzjoni li hemm distorsjoni tal-kompetizzjoni minhabba r-rati differenti galadarba l-Istati Membri huma liberi li jiffisaw il-livelli ta' dawn ir-rati.

Ir-rati minimi ffissati fl-1992 u ppratikati minn minoranza fost l-Istati Membri attwali ma' zammx lill-istati l-oħra milli jwessgħu permezz ta' zidiet ripetuti fir-rati tagħhom il-qasma bejn ir-rati attwalment applikati fost is-27 Stat Membru.

M'hemm ebda raġuni għalhekk għaliex għandhom jiġu ffissati r-rati minimi. Il-liġi komunitarja rigward dan jeħtieġ tigi revokata.

Jista' jiġi nnutat f'dan il-kuntest li d-dhul minn sisa u minn taxxi fuq il-konsum jirrapreżentaw

medja ta' 2,7% tal-PGD fl-UE b'25 Membru. It-taxxi tas-sisa fuq il-prodotti taż-żejt u tat-tabakk, u f'ċerti Stati Membri, fuq l-enerġija jikkostitwixxu l-parti l-aktar kbira ta' dan il-persentaġġ. Fost l-Istati Membri li japplikaw rati tat-taxxi tas-sisa fuq ix-xorb alkoħoliku qrib ir-rati minimi, id-dhul fiskali miksub ma jikkostitwixxix għajr parti ċkejna ħafna minn dan il-persentaġġ.

Fil-każ tal-Ġermanja, id-dhul fiskali mit-taxxi tas-sisa fuq il-birra fl-2002 kien jammonta għal €808,99 miljun, id-dhul fiskali mit-taxxi tas-sisa fuq is-sigaretti kien ta' €13346,42, jiġfieri aktar minn 13-il biljun Euro. Id-dhul fiskali miksub mit-taxxi tas-sisa fuq il-petrol mingħajr ċomb kien jammonta għal 22,7 biljun Euro. Għalhekk, it-taxxi tas-sisa fuq prodotti ta' l-alkoħol irendu relattivament ftit għad-dhul fiskali meta mqabblin mad-dhul fiskali miksub minn taxxi tas-sisa fuq it-tabakk u l-prodotti taż-żejt.

Fl-aħħarnett, meta jitqiesu l-ispejjeż burokratiċi u amministrattivi assoċjati mal-għbir tat-taxxi tas-sisa, id-dhul miksub mit-taxxi tas-sisa fuq l-l-alkoħol f'bosta każi bilkemm jippermetti li jiġu koperti dawn l-ispejjeż u d-dhul nett huwa minimu, jekk mhux inezistenti, f'dawk l-Istati Membri li japplikaw ir-rati minimi. Għaliex għandhom jiġu imposti fuqhom rati minimi filwaqt li huma liberi li jiffissaw rati aktar għoljin skond il-ħtiġijiet baġitarji tagħhom?

#### **4. Konkluzjonijiet**

L-eżistenza ta' rati minimi ma kellha ebda effett fi 15-il sena fuq it-tqarrib tar-rati tat-taxxi tas-sisa fuq l-alkoħol u x-xorb alkoħoliku u ma tikkontribwixxi xejn għas-soluzzjoni ta' l-hekk imsejha distorsjonijiet tal-kompetizzjoni. Iż-żieda fil-kummerċ traskonfinali mhix ir-riżultat tar-rati minimi, imma tar-rati eċċessivi ta' l-Istati Membri nordiči.

Il-Kummissjoni tenfasizza l-effett minimu li l-proposta tagħha se jkollha fuq il-prezzijiet finali biż-żieda fir-rati minimi tat-taxxi tas-sisa fuq xorb alkoħoliku. Hija qieghda tinsa li kwalunkwe żieda fir-rati minimi se jkollha impatt fuq il-prezz finali minhabba l-effett multiplikatorju (VAT u marġni ta' profitt) u jkun hemm għalhekk effett inflazzjonarju, speċjalment fl-Istati Membri godda, li bir-raġun qed jopponuha.

La l-konsumatur u lanqas il-produttur ma se jibbenefikaw minn din il-miżura. Kif inhuma l-affarijiet, ir-rati minimi tat-taxxi tas-sisa fuq l-alkoħol u x-xorb alkoħoliku tilfu kull raġuni għaliex għandhom jibqgħu. Dawn jistgħu għalhekk jiġu aboliti, li ma jzommx lill-Istati Membri milli jkomplu japplikaw ir-rati attwali, jew ukoll milli jziduhom, taħt ir-responsabbiltà tagħhom stess.

## PROĊEDURA

<b>Titolu</b>	Approssimazzjoni tar-rati tad-dazju fuq l-alkoħol u x-xorb alkoħoliku		
<b>Referenzi</b>	COM(2006)0486 - C6-0319/2006 - 2006/0165(CNS)		
<b>Data meta ġie kkonsultat il-PE</b>	26.9.2006		
<b>Kumitat responsabbli</b> Data tat-thabbir fis-seduta plenarja	ECON 28.9.2006		
<b>Kumitat(i) mitlub(a) jagħti/u opinjoni</b> Data tat-thabbir fis-seduta plenarja	ENVI 28.9.2006	AGRI 28.9.2006	
<b>Opinjoni mhux mogħtija</b> Data tad-deċiżjoni	ENVI 3.10.2006	AGRI 3.10.2006	
<b>Rapporteur(s)</b> Data tad-deċiżjoni	Astrid Lulling 25.9.2006		
<b>Diskussjoni fil-kumitat</b>	24.1.2007	28.2.2007	27.3.2007
<b>Data ta' l-adozzjoni</b>	11.4.2007		
<b>Riżultat tal-vot finali</b>	+: 19	-: 15	0: 2
<b>Membri preżenti għall-vot finali</b>	Zsolt László Becsey, Pervenche Berès, Udo Bullmann, David Casa, Manuel António dos Santos, Jonathan Evans, Elisa Ferreira, José Manuel García-Margallo y Marfil, Jean-Paul Gauzès, Robert Goebbels, Donata Gottardi, Gunnar Hökmark, Karsten Friedrich Hoppenstedt, Sophia in 't Veld, Othmar Karas, Christoph Konrad, Astrid Lulling, Gay Mitchell, Cristobal Montoro Romero, Lapo Pistelli, Joop Post, John Purvis, Alexander Radwan, Dariusz Rosati, Heide Rühle, Antolín Sánchez Presedo, Olle Schmidt, Lydia Shouleva, Peter Skinner, Margarita Starkevičiūtė, Ivo Strejček, Ieke van den Burg		
<b>Sostitut(i) preżenti għall-vot finali</b>	Jorgo Chatzimarkakis, Pilar del Castillo Vera, Harald Ettl, Zbigniew Krzysztof Kuźmiuk, Thomas Mann, Maria Petre, Gianni Pittella		
<b>Sostitut(i) (skond l-Artikolu 178 (2)) preżenti għall-vot finali</b>	Gianluca Susta, Martin Dimitrov		
<b>Data tat-tressiq</b>	18.4.2007		